

अल्ट्राटेक ने जलसंरक्षण का बीड़ा उठाया

जनसत्ता संवाददाता

रायपुर, 22 जुलाई। अल्ट्राटेक हिरमी सीमेंट संयंत्र के निकटवर्ती क्षेत्रों में कम्पनी ने जल संरक्षण का कार्य हाथ में लिया है। राष्ट्रीय स्तर की एनजीओ एफ्रो (एक्शन फार फुड प्रोडक्शन) की अनुशंसा के तहत प्रारम्भ किए गए इस जलसंरक्षण कार्य में तीन वर्षों में 20 हजार रनिंग मीटर कंटूर बर्डींग किया जाएगा।

उल्लेखनीय है कि कम्पनी के इकाई प्रमुख एस.कुमार के नेतृत्व में गठित विशेष टीम द्वारा जलसंरक्षण के कार्य को सम्पादित किया जा रहा है। क्षेत्र में वर्षा जल हेतु बनाई गई नालियों में 154 बोरवेल वाटर रिचार्ज शाफ्ट का निर्माण कर वर्षाजल को को भूमिगत स्तर पर सीधे पुनर्भरण किया जा रहा है। साथ ही बड़े भवनों में रुफ वाटर हार्वेस्टिंग तकनीक को स्थापित किया गया है। कम्पनी द्वारा जल संरक्षण के लिए 14 तालाबों में 19 बार गहरीकरण कार्य कर तालाबों में जल ग्रहण क्षमता बढ़ाई गई साथ ही कुछ तालाबों में पानी निकासी को नियंत्रित करने के लिए हेड रेग्युलेटर का निर्माण किया जा रहा है। अल्ट्राटेक हिरमी सीमेंट संयंत्र के सामाजिक उत्तरदायित्व विभाग ने 6 स्टाप डेम का निर्माण किया है तथा 13 स्टाप डेम के लिए ग्रामीणों को सामग्री उपलब्ध कराया है। इसके



अलावा संयंत्र द्वारा जल संरक्षण के कार्य को गति देने के लिए विभिन्न शैक्षणिक भ्रमण व जागरूकता कार्यक्रम चलाए जा रहे हैं।